



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ກະຊວງພະລັງງານ ແລະ ບໍ່ແຮ່

1118

ເລກທີ ... /ພບ

ນະຄອນຫລວງວຽງຈັນ, ວັນທີ 21.09.10

ລະບຽບ

ວ່າດ້ວຍການສົ່ງຕົວຢ່າງແຮ່ທາດໄປວິໄຈ-ທົດລອງ

- ອີງໃສ່ກົດໝາຍວ່າດ້ວຍແຮ່ທາດ ສະບັບເລກທີ 04/ສພຊ, ລົງວັນທີ 8/12/2008;
- ອີງຕາມດຳລັດຂອງນາຍົກລັດຖະມົນຕີ ສະບັບເລກທີ 136/ນຍ, ລົງວັນທີ 24/7/2006 ວ່າດ້ວຍການຈັດຕັ້ງ ແລະ ການເຄື່ອນໄຫວຂອງກະຊວງພະລັງງານ ແລະ ບໍ່ແຮ່.

ລັດຖະມົນຕີວ່າການກະຊວງພະລັງງານ ແລະ ບໍ່ແຮ່ ອອກລະບຽບ:

ມາດຕາ 1: ຈຸດປະສົງ

ລະບຽບສະບັບນີ້ ວາງອອກເພື່ອແນໃສ່ສ້າງໃຫ້ມີຄວາມເປັນເອກະພາບໃນການຄຸ້ມຄອງ, ກວດກາ ແລະ ຕິດຕາມຂະບວນການວິໄຈ-ທົດລອງແຮ່ທາດ ທັງຢູ່ພາຍໃນ ແລະ ຫນ້າສິ່ງໄປວິໄຈ-ທົດລອງຢູ່ຕ່າງປະເທດ; ກຳນົດການວິໄຈ-ທົດລອງຈຳນວນໜຶ່ງ ພ້ອມທັງນຳໜັກຂອງຕົວຢ່າງທີ່ສົ່ງເຂົ້າວິໄຈ-ທົດລອງຂອງບຸກຄົນ, ນິຕິບຸກຄົນ ຫລື ການຈັດຕັ້ງທີ່ດຳເນີນກິດຈະການກ່ຽວກັບແຮ່ທາດ ໂດຍສະເພາະແມ່ນໃນໄລຍະຊອກຄົ້ນ-ສຳຫລວດແຮ່ທາດຈົນຮອດໄລຍະເລີ່ມຕົ້ນຂອງການຂຸດຄົ້ນບໍ່ແຮ່, ນອກຈາກນັ້ນ ຍັງກຳນົດນະໂຍບາຍຕໍ່ຜູ້ທີ່ມີຜົນງານແລະມາດຕະການຕໍ່ຜູ້ທີ່ລະເມີດເພື່ອແນໃສ່ເຮັດໃຫ້ບຸກຄົນ, ນິຕິບຸກຄົນຫຼືການຈັດຕັ້ງດັ່ງກ່າວ ແລະ ອົງການທີ່ເຮັດວຽກຄຸ້ມຄອງລັດ ປະຕິບັດພັນທະ, ໜ້າທີ່ໄປຕາມຫລັກວິຊາການ, ລະບຽບ ແລະ ກົດໝາຍ.

ມາດຕາ 2: ນິຍາມ

- ການວິໄຈແຮ່ທາດ ແມ່ນການກຳນົດອົງປະກອບຕ່າງໆຢູ່ໃນແຮ່ ຫລື ແຮ່ທາດ, ຊຶ່ງສາມາດດຳເນີນໄດ້ຢູ່ໃນຫ້ອງວິໄຈ ໂດຍນຳໃຊ້ເຄື່ອງວິໄຈ, ອຸປະກອນ ແລະ ສ່ວນປະກອບ

ຂອງສານເຄມີຢ່າງສອດຄ່ອງກັບວິທີການວິໄຈທີ່ກ່ຽວຂ້ອງ.

- ການທົດລອງແຮ່ທາດ ໃນກົດລະບຽບສະບັບນີ້ ແມ່ນການກຳນົດຄຸນລັກສະນະທາງດ້ານພິຊິກ,....ເຕັກນິກການຂຸດຄົ້ນແຮ່ທາດ ແລະ ຫຼືອອມຂ້າງ, ຊຶ່ງສາມາດດຳເນີນໄດ້ໃນຫ້ອງທົດລອງລະດັບແຕກຕ່າງກັນ ໂດຍນຳໃຊ້ເຄື່ອງທົດລອງ ແລະ ອຸປະກອນຢ່າງສອດຄ່ອງກັບຈຸດປະສົງ ແລະ ເປົ້າໝາຍຂອງການທົດລອງ.

ມາດຕາ 3: ຂອບເຂດການນຳໃຊ້

ລະບຽບສະບັບນີ້ນຳໃຊ້ຕໍ່ກັບບຸກຄົນ, ນິຕິບຸກຄົນຫຼືການຈັດຕັ້ງທີ່ດຳເນີນກິດຈະການກ່ຽວກັບແຮ່ທາດ; ຕໍ່ກັບຂະແໜງການ, ກົມກອງ, ພະແນກການຂອງອົງການປົກຄອງທ້ອງຖິ່ນທີ່ເຮັດວຽກຄຸ້ມຄອງ, ກວດກາ ແລະ ຕິດຕາມຂະບວນການວິໄຈ-ທົດລອງແຮ່ທາດ ທັງຢູ່ພາຍໃນ ແລະ ທາງນອກ ສິ່ງໄປວິໄຈ - ທົດລອງຢູ່ຕ່າງປະເທດ ໂດຍສະເພາະແມ່ນໃນໄລຍະຊອກຄົ້ນ-ສຳຫຼວດແຮ່ທາດຈົນຮອດໄລຍະເລີ່ມຕົ້ນຂອງການຂຸດຄົ້ນບໍ່ແຮ່.

ມາດຕາ 4: ປະລິມານຕົວຢ່າງເຕັກໂນໂລຊີທີ່ອະນຸຍາດໃຫ້ສິ່ງໄປທົດລອງ

ໂດຍລວມ ການທົດລອງຕົວຢ່າງເຕັກໂນໂລຊີມີເປົ້າໝາຍແລະນຳໃຊ້ປະລິມານແຮ່ທາດ ເຂົ້າໃນການທົດລອງແຕກຕ່າງກັນໄປ, ແຕ່ເປົ້າໝາຍສຳຄັນແມ່ນເພື່ອສຶກສາວິທີການປຸງແຕ່ງແຮ່ທີ່ມີປະສິດທິຜົນທີ່ສຸດ ເພື່ອຄັດເລືອກຊະນິດໂຮງງານປຸງແຕ່ງ (ລ້າງກັນ, ແຍກ, ເກັບກູ້,...) ໃຫ້ສອດຄ່ອງກັບຄຸນລັກສະນະ ແລະ ປະເພດແຮ່ທາດນັ້ນໆ.

ການນຳໃຊ້ປະລິມານແຮ່ທາດຫຼືຕົວຢ່າງເຕັກໂນໂລຊີ ເຂົ້າໃນການທົດລອງຂ້າງລຸ່ມນີ້ແມ່ນກຳນົດສະເພາະແຮ່ທາດທີ່ເປັນແຮ່ເຄົ້າ (Primary Ore) ເປັນຕົ້ນ: ເຫຼັກ, ທອງ, ຊີນ, ສັງກະສີ, ຖ່ານຫີນ,..... ຈຳນວນໜຶ່ງຊຶ່ງລາຍລະອຽດສຳລັບແຕ່ລະປະເພດແຮ່ທາດນັ້ນໄດ້ກຳນົດຕ່າງຫາກ; ສ່ວນແຮ່ທາດທີ່ຫາຍາກ (Rare Earth Elements) ແລະ ແຮ່ຕົກຂ້ອນອີກຈຳນວນໜຶ່ງຈະກຳນົດຕ່າງຫາກ :

- ກ. ຕົວຢ່າງສະເພາະຫຼືພາກສ່ວນ ມີນ້ຳໜັກແຕ່ 1 ຫາ 100 ກິໂລກຣາມ, ຊຶ່ງເອົາໃນໄລຍະຊອກຄົ້ນ-ຕີລາຄາ ເພື່ອກຳນົດປະເພດ Mineral (ທຳມະຊາດ) ຂອງ/ໃນແຮ່(Ore).
- ຂ. ຕົວຢ່າງຂະໜາດນ້ອຍມີນ້ຳໜັກແຕ່ 100 ຫາ 200 ກິໂລກຣາມ ເພື່ອກຳນົດປະເພດເຕັກໂນໂລຊີຂອງແຮ່ທາດ, ຊຶ່ງເອົາໃນໄລຍະການສຳຫຼວດເບື້ອງຕົ້ນ. ໃນໄລຍະສຸດທ້າຍຂອງການສຳຫຼວດເບື້ອງຕົ້ນ ຕົວຢ່າງທີ່ເອົາໄປທົດລອງມີນ້ຳໜັກບໍ່ເກີນ 10 ໂຕນເພື່ອກຳນົດໂຄງຮ່າງ/ວິທີຂອງການແຍກ, ຫຍ້າ, ປັດ ຫຼື ລ້າງກັນ,....ແຮ່ທາດ.
- ຄ. ຕົວຢ່າງຂະໜາດໃຫຍ່ມີນ້ຳໜັກແຕ່ 10 ຫາ 300 ໂຕນ ສຳລັບການທົດລອງລະດັບ

ເຄິ່ງໂຮງງານ(ເຄິ່ງອຸດສາຫະກຳ) ແລະ 2.000-5.000ໂຕນສຳລັບການທົດລອງລະດັບໂຮງ
ງານ (ອຸດສາຫະກຳ) ເພື່ອຜະລິດເປັນອຸດສາຫະກຳແບບຖາວອນ . ຕົວຢ່າງເຫຼົ່ານີ້ ແມ່ນເອົາ
ໃນໄລຍະສຸດທ້າຍຂອງການສຳຫຼວດລະອຽດ.

ມາດຕາ 5:

ປະລິມານຕົວຢ່າງແກ້ວປະເສີດທີ່ອະນຸຍາດໃຫ້ສົ່ງໄປວິໄຈ/ວິເຄາະ

- ຕົວຢ່າງແກ້ວປະເສີດທີ່ເກັບໄດ້ໃນໄລຍະການຊອກຄົ້ນ ພາຍຫຼັງທີ່ຈັດປະເພດ ຫລື
ກເຣດແລ້ວ ຈະຖືກສົ່ງເຂົ້າວິໄຈ/ວິເຄາະໃນຈຳນວນບໍ່ໃຫ້ເກີນ 1/4 ຂອງຕົວຢ່າງທັງໝົດ.
- ຕົວຢ່າງແກ້ວປະເສີດທີ່ເກັບໄດ້ໃນໄລຍະສຳຫຼວດ ພາຍຫຼັງທີ່ຈັດປະເພດ ຫຼື ກເຣດ
ແລ້ວ ຈະຖືກສົ່ງເຂົ້າວິໄຈ/ວິເຄາະໃນຈຳນວນບໍ່ໃຫ້ເກີນ 1/3 ຂອງຕົວຢ່າງທັງໝົດ.
- ຕົວຢ່າງແກ້ວປະເສີດທີ່ເກັບໄດ້ໃນໄລຍະການຊອກຄົ້ນພາຍຫຼັງທີ່ຈັດປະເພດຫຼືກເຣດ
ແລ້ວ ຈະຖືກສົ່ງເຂົ້າວິໄຈ/ວິເຄາະຕາມແຜນການຊອກຄົ້ນ.
- ຈຳນວນແກ້ວປະເສີດທີ່ເຫຼືອ: 3/4 ຈາກ 1/4 ແລະ 2/3 ຈາກ 1/3 ໃຫ້ເກັບຮັກສາ
ໄວ້ຊົ່ວຄາວພາຍໃຕ້ການຕົກລົງຂອງສອງ(2) ຝ່າຍ (ຜູ້ລົງທຶນ ແລະ ລັດຖະບານ ຫຼື ອົງຕາມ
ສັນຍາທີ່ເຊັນກັນ 2 ຝ່າຍ) ແລະ ພາຍໃຕ້ການຄຸ້ມຄອງຂອງຄະນະກຳມະການໃດໜຶ່ງທີ່ຖືກ
ແຕ່ງຕັ້ງຢ່າງເປັນທາງການ.

ມາດຕາ 6:

ຂັ້ນຕອນການຂໍອະນຸຍາດສົ່ງຕົວຢ່າງແຮ່ທາດໄປວິໄຈ-ທົດລອງ

ບຸກຄົນ,ນິຕິບຸກຄົນ ຫຼື ການຈັດຕັ້ງທີ່ມີຈຸດປະສົງຢາກສົ່ງຕົວຢ່າງແຮ່ທາດ ໄປວິໄຈ-
ທົດລອງຢູ່ພາຍໃນ ແລະ/ຫຼື ຕ່າງປະເທດ ຕ້ອງເຮັດໃບສະເໜີ, ຊຶ່ງປະກອບດ້ວຍເອກະສານ
ກ່ຽວຂ້ອງ ແລະ ຕາມຂັ້ນຕອນດັ່ງລຸ່ມນີ້ :

1. ໃບສະເໜີຂໍສົ່ງຕົວຢ່າງແຮ່ທາດໄປວິໄຈ-ທົດລອງຢູ່ພາຍໃນແລະ/ຫລືຕ່າງປະເທດ ;
 2. ໃບອະນຸຍາດຊອກຄົ້ນ ຫຼື ສຳຫຼວດແຮ່ທາດຂອງກົມບໍ່ແຮ່;
 3. ແຜນການສົ່ງ ຫຼື ວິໄຈ - ທົດລອງຕົວຢ່າງແຮ່ທາດທີ່ລະບຸໄວ້ໃນແຜນການຊອກຄົ້ນ/
ສຳຫຼວດແຮ່ທາດ ຫຼື ໃນແຜນການສົ່ງຕົວຢ່າງສະເພາະ (ສະບັບໂກບີ), ຊຶ່ງກົມທໍລະ
ນີສາດ, ກະຊວງພະລັງງານ ແລະ ບໍ່ແຮ່ໄດ້ຮັບຮອງເອົາແລ້ວ ;
 4. ແບບຟອມການອະນຸຍາດສົ່ງຕົວຢ່າງແຮ່ທາດໄປວິໄຈ-ທົດລອງຢູ່ພາຍໃນແລະ/ຫລື
ຕ່າງປະເທດຂອງກົມທໍລະນີສາດ;
 5. ແລະ ເອກະສານທີ່ກ່ຽວຂ້ອງຈຳນວນໜຶ່ງ
- ຖ້າໃບສະເໜີ ແລະ ເອກະສານຖືກຕ້ອງຄົບຖ້ວນຕາມຫຼັກການ ກົມທໍລະນີສາດຈະ
ຄົ້ນຄວ້າ, ພິຈາລະນາ, ອະນຸຍາດໃຫ້ສົ່ງໄປວິໄຈ-ທົດລອງທັງພາຍໃນ ແລະ/ຫລື ຕ່າງ

- ປະເທດພາຍໃນ 5 ວັນລັດຖະການ.
- ກ່ອນຈະສົ່ງຕົວຢ່າງແຮ່ທາດໄປວິໄຈ-ທົດລອງຢູ່ພາຍໃນ ແລະ/ຫຼື ຕ່າງປະເທດ ຕົວຢ່າງດັ່ງກ່າວ ຕ້ອງຖືກກວດສອບຈາກຄະນະວິຊາການທີ່ກ່ຽວຂ້ອງ ຂອງກົມທໍລະນີສາດແລະ/ຫຼື ພະແນກການຂອງອົງການປົກຄອງທ້ອງຖິ່ນທີ່ເຮັດວຽກຄຸ້ມຄອງ,ກວດກາ ແລະ ຕິດຕາມຂະບວນການວິໄຈ - ທົດລອງແຮ່ທາດ.

ມາດຕາ 7:

ອົງການຄຸ້ມຄອງແລະອະນຸຍາດສົ່ງຕົວຢ່າງແຮ່ທາດໄປວິໄຈ-ທົດລອງ

ກົມທໍລະນີສາດ, ກະຊວງພະລັງງານ ແລະ ບໍ່ແຮ່ ເປັນຜູ້ຄົ້ນຄວ້າ,ພິຈາລະນາ ແລະ ອະນຸຍາດໃຫ້ສົ່ງຕົວຢ່າງແຮ່ທາດໄປວິໄຈ-ທົດລອງຢູ່ພາຍໃນ ແລະ/ຫຼື ຕ່າງປະເທດ.

ໃນກໍລະນີທາກ ໂຄງການຊອກຄົ້ນ,ສຳຫຼວດແຮ່ທາດຢູ່ທ່າງໂກຈາກກົມທໍລະນີສາດ, ເຊັ່ນ : ຢູ່ເຂດແຂວງພາກເໜືອ ຫຼື ຢູ່ພາກໃຕ້,ເສັ້ນທາງຄົມມະນາຄົມ,ໄປ - ມາມີຄວາມຫຍຸ້ງຍາກ,...ກົມທໍລະນີສາດ ຈະມອບໃຫ້ພະແນກພະລັງງານ ແລະ ບໍ່ແຮ່ແຂວງ ເປັນຜູ້ຄຸ້ມຄອງ, ຕິດຕາມ ,ກວດກາ ແລະ ອະນຸຍາດ ບົນພື້ນຖານທີ່ຜູ້ຕ້ອງການສົ່ງຕົວຢ່າງດັ່ງກ່າວ ຕ້ອງເຮັດໃບສະເໜີ,ຊຶ່ງປະກອບດ້ວຍເອກະສານກ່ຽວຂ້ອງຕາມແບບຟອມ ແລະ ຂັ້ນຕອນຂອງກົມທໍລະນີສາດເຖິງພະແນກດັ່ງກ່າວ.

ມາດຕາ 8:

ເງື່ອນໄຂໃນການຈັດຕັ້ງປະຕິບັດສົ່ງຕົວຢ່າງແຮ່ທາດໄປວິໄຈ-ທົດລອງ

- ຕົວຢ່າງແຮ່ທາດທີ່ບຸກຄົນ , ນິຕິບຸກຄົນ ຫຼື ການຈັດຕັ້ງເກັບຈາກການດຳເນີນກິດຈະການກ່ຽວກັບແຮ່ທາດ ໂດຍສະເພາະແມ່ນໃນໄລຍະຊອກຄົ້ນ-ສຳຫຼວດ ເພື່ອນຳໄປວິໄຈ - ທົດລອງຕາມແຜນການທີ່ກົມທໍລະນີສາດຮັບຮອງເອົາ ຕ້ອງສົ່ງເຂົ້າວິໄຈ - ທົດລອງທີ່ທ້ອງຖິ່ນວິໄຈ-ທົດລອງຂອງກົມທໍລະນີສາດ ຫຼື ສູນວິໄຈ-ທົດລອງແຮ່ທາດທີ່ກະຊວງພະລັງງານ ແລະ ບໍ່ແຮ່ ຮັບຮອງ.

- ກໍລະນີທາກທ້ອງຖິ່ນວິໄຈ -ທົດລອງຂອງກົມທໍລະນີສາດ ຫຼື ສູນວິໄຈ-ທົດລອງແຮ່ທາດທີ່ກ່າວໃນມາດຕາ 8 ບໍ່ສາມາດຕອບສະໜອງໄດ້ ເຊັ່ນ: ປະລິມານຕົວຢ່າງແຮ່ທາດທີ່ສົ່ງໃຫ້ວິໄຈ-ທົດລອງຫຼາຍ(ເກີນຂີດຄວາມສາມາດ) ຫຼື ບໍ່ທັນສາມາດວິໄຈ-ທົດລອງ ຕາມປະເພດ/ວິທີທີ່ຜູ້ສະເໜີຕ້ອງການ ບຸກຄົນ,ນິຕິບຸກຄົນ ຫຼື ການຈັດຕັ້ງເຫຼົ່ານັ້ນ ສາມາດນຳເອົາຕົວຢ່າງໄປວິໄຈ-ທົດລອງຢູ່ສະຖານທີ່ອື່ນໄດ້ ໂດຍຜ່ານການພິຈາລະນາຂອງກົມທໍລະນີສາດ.

- ກໍລະນີທາກບຸກຄົນ,ນິຕິບຸກຄົນຫຼື ການຈັດຕັ້ງທີ່ດຳເນີນກິດຈະການກ່ຽວກັບແຮ່ທາດ ໂດຍສະເພາະແມ່ນໃນໄລຍະຊອກຄົ້ນ-ສຳຫຼວດ ມີແລະນຳໃຊ້ທ້ອງຖິ່ນວິໄຈ-ທົດລອງເປັນຂອງຕົນເອງ ບຸກຄົນ,ນິຕິບຸກຄົນ ຫຼື ການຈັດຕັ້ງນັ້ນ ຕ້ອງສົ່ງຕົວຢ່າງແຮ່ທາດທີ່ປຸງແຕ່ງແລ້ວ(ທີ່ສົ່ງ

ໄປເກັບມື້ຽນເອີ້ນວ່າດູພລິເຄດ / Duplicate ເພື່ອໄວ້ວິໄຈກວດກາ, ສົມທຽບຕົ້ນຜົນວິໄຈຜ່ານ
ມາຂອງທ້ອງວິໄຈພາຍໃນ) ໃຫ້ກົມທໍລະນີສາດວິໄຈ-ທົດລອງ ແລະ ສົມທຽບຄວາມຜິດຜົງ
ຂອງຜົນວິໄຈ. ຖ້າຂາດງົບປະມານຫຼື ສາມລະລາຍເຕມີ/ໂລຫະປະສົມ,...ທີ່ໃຊ້ໃນການວິໄຈ
ກົມທໍລະນີສາດ ອາດຈະຮຽກຮ້ອງໃຫ້ບຸກຄົນ,ນິຕິບຸກຄົນຫຼືການຈັດຕັ້ງນັ້ນ ຊ່ວຍສະໜອງໃຫ້
ເປັນວັດຖຸ ຫຼື ທົດແທນຄ່າສິ້ນເປືອງ.

- ພ້ອມກັບໄປສະເໜີແລະເອກະສານຄຳຮ້ອງຂໍສິ່ງຕົວຢ່າງແຮ່ທາດໄປວິໄຈ-ທົດລອງ
ຢູ່ພາຍໃນ ແລະ/ຫລື ຕ່າງປະເທດ ຜູ້ສະເໜີຕ້ອງຂໍວິຊາການຈາກກົມທໍລະນີສາດຢ່າງໜ້ອຍ
1 ຄົນເພື່ອໄປສົມທົບກັບພະນັກງານຢູ່ທ້ອງຖິ່ນອີກຢ່າງໜ້ອຍ 1 ຄົນ ກວດກາ,ເບິ່ງປະເພດ,
ຈຳນວນ, ນ້ຳໜັກຂອງຕົວຢ່າງເຫຼົ່ານັ້ນ. ເມື່ອເຫັນວ່າຖືກຕ້ອງ,ສອດຄ່ອງກັບຄວາມເປັນຈິງ
ແລ້ວ ພະນັກງານກວດກາດັ່ງກ່າວຈຶ່ງລົງລາຍເຊັນ. ກໍລະນີທາກຜູ້ສະເໜີນຳເອົາຕົວຢ່າງມາ
ໃຫ້ພະນັກງານກົມທໍລະນີສາດ ກວດກາທີ່ຕົກກົມຫຼືບ່ອນໃດບ່ອນໜຶ່ງ ກໍບໍ່ຈຳເປັນໃຫ້ພະນັກ
ງານຈາກທ້ອງຖິ່ນມາຮ່ວມ. ຈາກນັ້ນ ຈຶ່ງໃຫ້ທົວໜ້າກົມຫລື ຮອງທົວໜ້າກົມທໍລະນີສາດເຊັນ
ອະນຸຍາດສົ່ງໄປ/ເຂົ້າວິໄຈ.

ມາດຕາ 9: ອົງການຈັດຕັ້ງທີ່ຮັບຮອງເອົາຜົນວິໄຈ-ທົດລອງ

ບຸກຄົນ,ນິຕິບຸກຄົນ ຫຼື ການຈັດຕັ້ງທີ່ສົ່ງຕົວຢ່າງແຮ່ທາດໄປວິໄຈ-ທົດລອງຢູ່ພາຍໃນ
ແລະ/ຫຼື ຕ່າງປະເທດ ຕ້ອງນຳຜົນວິໄຈ-ທົດລອງຕົວຢ່າງເຫຼົ່ານັ້ນມາໃຫ້ກົມທໍລະນີສາດ, ກະ
ຊວງພະລັງງານ ແລະ ບໍ່ແຮ່ ຄົ້ນຄວ້າ,ກວດກາ,ລຽບລຽງ ແລະ ພິຈາລະນາຮັບຮອງເອົາ.

ກໍລະນີ ທາກມີຂໍສົງໄສໃດໜຶ່ງກົມທໍລະນີສາດຈະວິໄຈ-ທົດລອງຄືນ; ແຕ່ເນື່ອງຈາກ
ວ່າງົບປະມານຂອງລັດມີຈຳກັດ ສະນັ້ນ ຄ່າສິ້ນເປືອງຕ່າງໆອາດຈະຮຽກຮ້ອງໃຫ້ບຸກຄົນ,ນິຕິ
ບຸກຄົນ ຫຼື ການຈັດຕັ້ງນັ້ນຊ່ວຍສະໜອງໃຫ້ ຫຼື ທົດແທນຄືນ.

ມາດຕາ 10: ສິດ ແລະ ພັນທະຂອງຜູ້ສະເໜີສິ່ງຕົວຢ່າງແຮ່ທາດໄປວິໄຈ-ທົດລອງ

- ສິດ:**
- ໄດ້ຮັບເອກະສານຕ່າງໆ ທີ່ກ່ຽວຂ້ອງກັບການສົ່ງແຮ່ທາດໄປວິໄຈ - ທົດລອງຢູ່ພາຍ
ໃນ ແລະ/ຫຼື ຕ່າງປະເທດ ໂດຍຜ່ານການພິຈາລະນາຂອງກົມທໍລະນີສາດ;
 - ໄດ້ຮັບໜັງສືຢັ້ງຢືນຮັບຮອງຜົນວິໄຈ-ທົດລອງແຮ່ທາດຈາກກົມທໍລະນີສາດ;
 - ນຳເອົາຜົນວິໄຈ - ທົດລອງແຮ່ທາດທີ່ໄດ້ຜ່ານການຢັ້ງຢືນ ຮັບຮອງຈາກກົມທໍລະນີ
ສາດໄປລາຍງານ ຫຼື ຂັດຕິດໃສ່ບົດລາຍງານຊອກຄົ້ນ-ສຳຫຼວດແຮ່ທາດຂອງຕົນ.

ພັນທະ:

- ຕ້ອງເຂົ້າມາສົມທົບກັບວິຊາການທີ່ກ່ຽວຂ້ອງຂອງກົມທໍລະນີສາດເພື່ອຄົ້ນຄວ້າ, ຂຶ້ນແຜນການໄປກວດກາ, ເບິ່ງປະເພດ, ຈຳນວນ, ນ້ຳໜັກຂອງຕົວຢ່າງ, ...;
- ຕ້ອງສະໜອງອຸປະກອນ, ເຄື່ອງມືຮັບໃຊ້ຕາມຄວາມຈຳເປັນຂອງວຽກງານດັ່ງກ່າວ;
- ຕ້ອງຈ່າຍຄ່າເດີນທາງ, ກິນຢູ່ພັກເຊົາ, ຄ່າທຳນຽມຕ່າງໆ ແລະ ຄ່າແຮງງານວິຊາການຕາມລະບຽບຂອງກົມທໍລະນີສາດ ຫຼື ຂອງລັດວາງອອກ;
- ຕ້ອງສຳລະຄ່າແຮງງານໃຫ້ວິຊາການ ກົມທໍລະນີສາດ ລ່ວງໜ້າກ່ອນອອກປະຕິບັດວຽກງານຢ່າງຊ້າ 1 (ໜຶ່ງ) ວັນ ໂດຍຜ່ານພາກສ່ວນການເງິນຂອງກົມຕາມຈຳນວນວັນທີ່ກຳນົດໄວ້ໃນແຜນການຫຼືໃນໃບມອບໝາຍອອກໄປປະຕິບັດວຽກງານ . ໃນກໍລະນີ ການປະຕິບັດວຽກງານຕົວຈິງ ຫາກເກີນກຳນົດທີ່ລະບຸໄວ້ໃນແຜນການ ຫຼື ໃນໃບມອບໝາຍອອກໄປປະຕິບັດວຽກງານ ຜູ້ສະເໜີ ຫຼື ຜູ້ລົງທຶນຕ້ອງຈ່າຍຕື່ມຕາມຈຳນວນວັນທີ່ເກີນ ຫຼື ຖ້າຫາກຫຼຸດກຳນົດ ຜູ້ສະເໜີ ຫຼື ຜູ້ລົງທຶນມີສິດຂໍຮ້ອງຖອນເງິນຄືນໄດ້ຕາມຈຳນວນວັນທີ່ຫຼຸດ;
- ຕ້ອງຈ່າຍ ຄ່າແຮງງານພາກສະໜາມ ໃຫ້ແກ່ພະນັກງານທ້ອງຖິ່ນ ທີ່ເຂົ້າຮ່ວມວຽກງານຕາມອັດຕາທີ່ພະແນກການຂອງທ້ອງຖິ່ນນັ້ນກຳນົດ ຫຼື ລະບຽບການກ່ຽວຂ້ອງຂອງລັດວາງອອກ;
- ຕ້ອງຈ່າຍຄ່າວິໄຈ-ທົດລອງຕົວຢ່າງທີ່ນຳມາວິໄຈ-ທົດລອງຢູ່ກົມທໍລະນີສາດ ຫຼື ສູນວິໄຈ-ທົດລອງແຜ່ທາດທີ່ກ່າວໃນມາດຕາ 8;
- ຕ້ອງຮັບຜິດຊອບຕໍ່ການເຈັບເປັນ, ຕໍ່ອຸປະຕິເຫດທີ່ເກີດຂຶ້ນກັບພະນັກງານ ຫຼື ບຸກຄົນໃນໄລຍະເວລາປະຕິບັດວຽກງານຕາມຄວາມເໝາະສົມ ຫຼື ຕາມລະບຽບ, ກົດໝາຍທີ່ກ່ຽວຂ້ອງຂອງສ.ປ.ປ.ລາວ.

ມາດຕາ 11: ສິດ ແລະ ພັນທະຂອງກົມທໍລະນີສາດ

- ຕິດຕາມ, ກວດກາແຜນການສິ່ງຕົວຢ່າງແຜ່ທາດໄປວິໄຈ-ທົດລອງຢູ່ພາຍໃນ ແລະ/ຫຼື ຕ່າງປະເທດ ຂອງຜູ້ສະເໜີ ຫຼື ຜູ້ລົງທຶນ;
- ແຈ້ງເຕືອນໃຫ້ຜູ້ສະເໜີ ຫຼື ຜູ້ລົງທຶນຊາບ ແລະ ປະຕິບັດ ໃນກໍລະນີຜູ້ສະເໜີ ຫຼື ຜູ້ລົງທຶນປະຕິບັດບໍ່ສອດຄ່ອງກັບລະບຽບສະບັບນີ້;
- ເຊັນຮັບຮອງເອົາຜົນວິໄຈ-ທົດລອງແຜ່ທາດໃຫ້ຜູ້ສະເໜີ ຫຼື ຜູ້ລົງທຶນ ທັງຈາກທີ່ໄດ້ຄົ້ນຄວ້າ, ກວດກາ, ລຽບລຽງ/ສົມທຽບວ່າຖືກຕ້ອງ ແລະ ແນ່ນອນແລ້ວ;
- ວິຊາການ ທີ່ໄປປະຕິບັດໜ້າທີ່ ຕາມການມອບໝາຍຂອງກົມທໍລະນີສາດ ມີສິດໄດ້ຮັບຄ່າແຮງງານຈາກຜູ້ສະເໜີ ຫຼື ຜູ້ລົງທຶນ ແລະ ຕ້ອງຈ່າຍພັນທະໃຫ້ລັດ ຈາກຄ່າລາຍຮັບຂອງຕົນ

ຕາມອັດຕາສ່ວນທີ່ກົມ ຫຼື ພາກສ່ວນກ່ຽວຂ້ອງຂອງລັດວາງອອກ.

- ມາດຕາ 12: ສິດ ແລະ ພັນທະຂອງພະແນກພະລັງງານ ແລະ ບໍ່ແຮ່ແຂວງ,ນະຄອນຫຼວງ
- ວິຊາການ ທີ່ໄປປະຕິບັດໜ້າທີ່ ຕາມການມອບໝາຍຂອງພະແນກພະລັງງານ ແລະ ບໍ່ແຮ່ ແຂວງ,ນະຄອນຫຼວງມີສິດໄດ້ຮັບຄ່າແຮງງານຈາກຜູ້ສະເໜີ ຫຼື ຜູ້ລົງທຶນ ແລະ ຕ້ອງຈ່າຍພັນ ທະໃຫ້ລັດຈາກລາຍຮັບຂອງຕົນຕາມອັດຕາສ່ວນທີ່ພະແນກ ຫຼື ພາກສ່ວນກ່ຽວຂ້ອງຂອງລັດ ວາງອອກ;
 - ຄຸ້ມຄອງ, ຕິດຕາມ, ກວດກາ ແລະ ໃຫ້ອະນຸຍາດສິ່ງຕົວຢ່າງແຮ່ທາດໄປວິໄຈ-ທົດລອງຢູ່ພາຍ ໃນ ແລະ/ຫຼື ຕ່າງປະເທດແກ່ຜູ້ສະເໜີຫຼືຜູ້ລົງທຶນຕາມການມອບໝາຍຂອງກົມທໍລະນີສາດ;
 - ປະສານສົມທົບກັບກົມທໍລະນີສາດແລະພາກສ່ວນກ່ຽວຂ້ອງຂອງແຂວງ,ນະຄອນຫຼວງ ໃນກໍ ລະນີ ຜູ້ສະເໜີ ຫຼື ຜູ້ລົງທຶນ ປະຕິບັດບໍ່ສອດຄ່ອງກັບລະບຽບສະບັບນີ້ ເພື່ອຊອກຊ່ອງທາງ ແກ້ໄຂໃຫ້ຜູ້ກ່ຽວປະຕິບັດໃຫ້ຖືກຕ້ອງ.

ມາດຕາ 13: ນະໂຍບາຍຕໍ່ຜູ້ທີ່ມີຜົນງານ
ບຸກຄົນ, ນິຕິບຸກຄົນ, ອົງການຈັດຕັ້ງ, ບໍລິສັດພາຍໃນ ແລະ/ຫຼື ຕ່າງປະເທດ ທີ່ມີຜົນ ງານໃນການຈັດຕັ້ງປະຕິບັດລະບຽບສະບັບນີ້ຈະໄດ້ຮັບການຍ້ອງຍໍ ຫຼື ປະຕິບັດນະໂຍບາຍ ອື່ນໆຈາກກະຊວງພະລັງງານ ແລະ ບໍ່ແຮ່ ຕາມຄວາມເໝາະສົມ.

ມາດຕາ 14: ມາດຕະການຕໍ່ຜູ້ລະເມີດ
ບຸກຄົນ, ນິຕິບຸກຄົນ, ອົງການຈັດຕັ້ງ, ບໍລິສັດພາຍໃນ ແລະ/ຫຼື ຕ່າງປະເທດທີ່ໄດ້ລະ ເມີດລະບຽບສະບັບນີ້ ຈະຖືກກ່າວເຕືອນ , ປັບໄໝ , ໂຈະການດຳເນີນກິດຈະການຊົ່ວຄາວ, ຖອນໃບອະນຸຍາດຫຼືຖືກລົງໂທດຕາມລະບຽບກົດໝາຍທີ່ກ່ຽວຂ້ອງ ຕາມແຕ່ລະກໍລະນີການ ກະທຳຜິດສະຖານເບົາ ຫຼື ໜັກ.

ມາດຕາ 15: ການຈັດຕັ້ງປະຕິບັດ
ມອບໃຫ້ກົມທໍລະນີສາດສົມທົບກັບກົມບໍ່ແຮ່,ພະແນກພະລັງງານແລະບໍ່ແຮ່ແຂວງ, ນະຄອນຫລວງ,ດ່ານເຂົ້າ-ອອກປະເທດຈຸດຕ່າງໆແລະພາກສ່ວນກ່ຽວຂ້ອງຂອງອົງການປົກ ຄອງທ້ອງຖິ່ນຈັດຕັ້ງປະຕິບັດລະບຽບສະບັບນີ້ຢ່າງເຂັ້ມງວດ ແລະ ໃຫ້ໄດ້ຮັບຜົນເປັນຢ່າງດີ.

ມາດຕາ 16: ຂໍ້ບັງຄັບໃຊ້

ຖ້າບຸກຄົນ,ນິຕິບຸກຄົນ,ອົງການຈັດຕັ້ງ,ບໍລິສັດພາຍໃນແລະ/ຫຼື ຕ່າງປະເທດປະກອບ
ເອກະສານກ່ຽວຂ້ອງບໍ່ຄົບຖ້ວນຕາມທີ່ລະບຸໄວ້ໃນ ມາດຕາ 6 ຂອງລະບຽບສະບັບນີ້ ກົມທໍ
ລະນິສາດ,ກະຊວງພະລັງງານ ແລະ ບໍ່ແຮ່ຈະບໍ່ຮັບພິຈາລະນາຄຳຮ້ອງຂໍສົ່ງຕົວຢ່າງແຮ່ທາດ
ໄປວິໄຈ-ທົດລອງ.

ມາດຕາ 17: ຜົນສັກສິດ

ລະບຽບສະບັບນີ້ ມີຜົນສັກສິດ ແລະ ນຳໃຊ້ໄດ້ ນັບແຕ່ມີລົງລາຍເຊັນເປັນຕົ້ນໄປ.



Sanavong

ສົວວິ ດາວາວິງ